

आईआईएम ने ऑनलाइन आयोजित किया फैकल्टी डेवलपमेंट प्रोग्राम

रायपुर। आईआईएम रायपुर ने राजीव गांधी प्रौद्योगिकी विश्वविद्यालय भोपाल के फैकल्टी मेंबर्स के लिए ऑनलाइन फैकल्टी डेवलपमेंट कार्यक्रम आयोजित किया। तीन दिवसीय इस कार्यक्रम में विभिन्न विषयों पर एक्सपर्ट्स ने चर्चा की। इसमें ऑनलाइन टीचिंग में नए परिप्रेक्ष्य, इंफर्मेशन व कम्यूनिकेशन टेक्नोलॉजी के प्रभावी उपयोग, एकेडमिक लीडरशिप, शिक्षण और सीखने की प्रक्रिया को बेहतर बनाने और शीर्ष स्तरीय जर्नल्स में प्रकाशन जैसे विषय शामिल रहे। इस कार्यक्रम में विवि के प्रोफेसरों, एसोसिएट प्रोफेसरों और सहायक प्रोफेसरों सहित 36 प्रतिभागियों ने हिस्सा लिया। संस्थान द्वारा तीन अन्य प्रोग्राम जून महीने के अंत में आयोजित किए जाएंगे।